

واقعہ شعب ابی طالب کی تاریخی حیثیت

*عثمان احمد

The battle of right and wrong and good and evil was started when the first human being put his step on the earth and devil announced his endless enmity against human being. The history of man kind is the long story of battle of right and wrong. History reveals the fact that righteous people are always assayed with sorrows, miseries hunger and bloodshed. The last and ultimate messenger of GOD, Muhammad (PBUH) and his disciples were also besieged by disbelievers when they declared his faith on oneness o GOD. Along with other cruelties, a dreadful social boycott of tribes against the Holy Prophet and his followers led to the imprisonment in Abi Talib pass. In this article, the occurrence of famous event of social imprisonment in Abi Talib pass has been proved by authentic references and questions raised against its occurrence have been responded.

نبی کریم صلی اللہ علیہ وسلم نے دعوت حق کا آغاز کیا اور پہلی صد اگانی قوالا الہ الا اللہ تفلکوا تو دل کو رنج والم سے لبریز کر دینے والی اور بدن کو تھکن سے چور کر دینے والی آزمائشوں کا سلسلہ شروع ہوا، آپ صلی اللہ علیہ وسلم پر اونٹ کی ناپاک او جھ پھٹکی جا رہی ہے اور آپ کی پانچ سالہ معصوم بیٹی سیدہ فاطمہ روتی ہوئی اپنے والد مختارم سے گندگی دور کر رہی ہیں، آپ صلی اللہ علیہ وسلم پر کوڑا پھٹکا جا رہا ہے، سنگدل آپ کا گلا گھونٹ رہے ہیں، کبھی آپ پتھر کھا کھا کے لہو لہان ہو رہے ہیں۔ آوازے کے جا رہے ہیں کوئی پا گل کہتا ہے، کوئی جادو گر کہتا ہے اور کوئی کا ہن کہہ کر اذیت دے رہا ہے۔ آپ صلی اللہ علیہ وسلم کے ساتھی مشرکین کے ظلم و ستم کا نشانہ ہیں۔ بلاں صحرا کی تپتی ریت پر پتھر کے پیچے دے ہوئے وارثگی سے أحداً حد پکار رہے ہیں، عامر بن فہیرہ تشدید سہہ کر بے ہوش گرے ہوئے ہیں اور زبان باہر نکلی ہوئی ہے۔ زنیرہ، سمیہ اور بینہ ضبط کا پہاڑتی نا تو ان بدنوں کے ساتھ ظلم کا ہر سنگ دلانہ وار برداشت کرتی جا رہی ہیں۔ اہل ایمان نے صبر و استقامت کے ساتھ کرب و بلا کی ہر گھاٹی کو عبور کیا اور اپنے رب سے راضی رہے۔ اہل ایمان پر راحق میں آنے والی آزمائشوں میں ایک آزمائش طویل معاشرتی مقاطعہ کی تھی جسے سیرت و تاریخ میں شعب ابی طالب کی محصوری کے نام سے جانا جاتا ہے۔

شعب کا الغوی مطلب

شعب کا لفظ شیئن کی زیر کے ساتھ ہے۔ لغت میں پہاڑی راستے کو کہتے ہیں اور اس راستے کو جس

*لیکھر، شعبہ علوم اسلامیہ، جامعہ پنجاب، لاہور

سے پانی بہہ کر زمین پر آتا ہے۔ (۱) خزانہ الادب میں ہے: والشعاب جمع شعب
بكسر هما الطريق في الجبل (شعاب، شعب کی جمع ہے۔ پہاڑ میں راستہ کو کہتے ہیں) (۲) لسان
عرب میں شعب کو کھف کے ترادف کے طور پر ذکر کیا گیا ہے۔ (۳)

مکہ میں دیگر شعب اور ان کا پس منظر
مکہ مکرمہ میں موجود دیگر شعب کی تفصیل درج ذیل ہے۔

شعب آل الأخفش

یہ بنی زہرہ کے حلیف الأخفش بن شریق الٹھفی سے موسم تھی۔ یہ حرا اور سقر کے مابین تھی۔ اسے کثرت
نباتات کے باعث شعب خیثوم بھی کہا جاتا تھا۔ بعد میں سے شعب خوارج بھی کہا جاتا رہا۔ (۴)

شعب الی دُبٌ

حجون کے علاقے میں واقع تھی اہل مکہ اس میں اپنے فوت شدگان کو دفن کرتے تھے ایک روایت کے
مطابق نبی کریم صلی اللہ علیہ وسلم کی والدہ محترمہ جناب آمنہ کی قبر بیہاں تھی۔ اس شعب کے دھانے پر حضرت ابو
موسى اشعری کا کنواں تھا۔ بنی سواۃ بن عامر بن حصصہ کے ایک شخص ابو دب کے نام سے موسم تھی (۵)

شعب الصافی

یہ جبل راحت اور جبل نزاعة الشوئی کے مابین تھی۔ اہل مکہ ایام جاہلیت میں اس شعب کے پاس
مناسک حج کی ادائیگی کے بعد مجالس منعقد کرتے تھے اور آباء و اجداد پر فخر کرتے۔ (۶)

شعب الملاصن

یہ مدینہ کی پہاڑی کے پاس تھی (۷)

شعب الرشم

نبی کریم صلی اللہ علیہ وسلم کا حراسے ثور کا راستہ شعب الرشم تھا۔ (۸)

اس کے علاوہ مکہ میں شعب آل عبد اللہ بن خالد، شعب آل قنفذ، شعب آرنی، شعب اشرس، شعب
البانہ، شعب الجزارین، شعب الخاتم، شعب الخوز، شعب زریق، شعب عثمان، شعب عمر بن عبد اللہ، شعب
عمرو بن عثمان، شعب بن عبد اللہ، شعب ابن عامر تھیں۔ (۹)

شعب ابی طالب کا اصل نام

شعب ابی طالب کا اصل نام شعب بنی ہاشم ہے۔ الذهنیؒ نے سیر اعلام النبلاء میں مسلمانوں کے محاصرے کا ذکر کرتے ہوئے شعب بنی ہاشم ہی لکھا ہے۔ (۱۰) امام محمد بن یوسف الصاحبؒ نے اس کا نام شعب بنی ہاشم بن عبد مناف لکھا ہے کہ بنی ہاشم کے گھروں کے علاوہ رہائش کی جگہ تھی۔ اور یہ شعب ابی یوسف کے نام سے بھی جانی جاتی تھی۔ (۱۱)

علامہ ابن اثیرؒ نے یہ نقل کرنے کے بعد کہ بنی کریم مصی اللہ علیہ وسلم کی والدہ محترمہ حضرت آمنہ شعب ابی طالب میں حاملہ ہوئیں، لکھا ہے و قیل فی شعب بنی ہاشم یعنی کہا گیا ہے کہ شعب بنی ہاشم میں۔ (۱۲)

عیون الاثر میں بھی بنی کریم مصی اللہ علیہ وسلم کی والدہ محترمہ کے شعب ابی طالب میں حاملہ ہونے کا ذکر کر کے اس کو شعب بنی ہاشم کہا ہے۔ (۱۳)

برہان الدین حلیؒ نے لکھا ہے کہ یہ جو بعض نے شعب ابی طالب لکھا ہے اور بعض نے شعب بنی ہاشم تو اس میں کوئی تنازع نہیں کیونکہ یہ سب علاقہ بنی ہاشم کا تھا تنہابو طالب توبہ کے مالک نہیں ہو سکتے (۱۴) یہ شعب یقیناً پہلے سے موجود تھی اور بنی ہاشم کے تصرف میں تھی لہذا یہ قرین عقل و قیاس ہے کہ اس کا اصل نام شعب بنی ہاشم ہی ہوگا البتہ تاریخ و سیرت کی کتب سے اس کا کوئی سراغ نہیں ملتا کہ اس سے شعب ابی طالب کا نام کب اور کس نے دیا۔

شعب ابی طالب کا محل و قوع

مکہ کے نواحی میں مشرقی جانب عامگز رگاہ سے ہٹ کر تھی (۱۵) کوہ ابو قبیس اس شعب کے باسیں جانب اور خنادم دائیں جانب ہے۔ (۱۶)

مقاطعہ کے محرکات و اسباب

قریش ظلم وعدوان کا ہر حرہ بے مسلمانوں پر آزار ہے تھے۔ مسلمان اپنے ضعف و کس پرسی کے باوجود انتہائی صبر و استقامت کے ساتھ دعوت حق میں مشغول تھے اور شجر اسلام ان کے خون اور آنسوؤں کی آبیاری سے دن بدن تو انا ہو رہا تھا۔ اسی دوران بنی کریم مصی اللہ علیہ وسلم کے پچھا جناب حمزہ اور جناب عمر بن خطابؓ نے اسلام قبول کر لیا۔ اہل ایمان کے قلوب کو راحت و تقویت ملی جبکہ شرکین کے غیض و غصب اور ظالمانہ بے

چارگی میں اضافہ ہوا۔ پھر نبی کریم صلی اللہ علیہ وسلم نے اہل ایمان کو ہجرت جہشہ کی اجازت دے دی اور مسلمانوں کو وہاں پہنچ کر مصائب و آلام کی کڑکتی دھوپ میں سماں میسر آیا۔ قریش کی سفارت جوانہوں نے شاہ جہشہ نجاشی کو مسلمانوں کے خلاف بھڑکانے کے لیے بھیجی، ناکام ہو گئی تو قریش نے جناب ابی طالب سے محمد صلی اللہ علیہ وسلم کی حمایت سے دستبردار ہونے کے لیے دباؤ ڈالا اور آپ صلی اللہ علیہ وسلم کے قتل کے درپے ہوئے۔ ناکامی پر قبائل قریش نے مقاطعہ کا سفار کا نام معاهدہ کیا۔ (۱۷)

مقاطعہ میں شریک قبائل

قریش اور بنی کنانہ اس مقاطعہ کے بنیادی محرك اور عامل تھے۔ (۱۸)

مقاطعہ تحریر کرنے کا مقام

قریش کے لوگ بخطاء مکہ میں خیف بنی کنانہ میں جو کہ مکہ کی بالائی جانب مقابلہ کے پاس واقع تھا اور اس کا نام وادی محبب بھی لیا جاتا تھا جمع ہوئے اور یہ مقاطعہ لکھا گیا (۱۹)

شعب ابی طالب میں محصوری کا آغاز و اختتام

سیرت نگاروں نے عام طور پر شعب ابی طالب میں محصوری کی مدت تین سال ذکر کی ہے۔ محصوری کا آغاز ۲۴ محرم الحرام بعثت کے ساتویں سال ہوا۔ اور دسویں سال اس سے نجات ملی۔ بعض نے دوسال بھی ذکر کی ہے۔ اسی اختلاف کی پر بعض نے کہا ہے کہ محصوری کے اختتام پر بنی کریم صلی اللہ علیہ وسلم کی عمر اپنچا سال تھی اور بعض نے کہا کہ اڑتا لیں سال تھی۔ اسی محصوری میں ہی حضرت عبداللہ بن عباسؓ کی ولادت ہوئی۔ (۲۰)

مقاطعہ کا متن اور اس کی شقیں

- ۱۔ مکہ کی شہری کو یہ اجازت نہیں کہ وہ کسی مسلمان (خواہ مرد ہو یا عورت) سے گفتگو کرے۔
- ۲۔ مکہ کی شہری کو یہ اجازت نہیں کہ کسی مسلمان کے بدن کو چھوئے اور اگروہ ایسا کرے گا تو ناپاک ہو جائے گا
- ۳۔ اہل مکہ کو یہ حق نہیں پہنچتا کہ وہ کسی مسلمان کو کوئی چیز فروخت کریں یا اس سے کوئی چیز خریدیں
- ۴۔ مکہ کے رہنے والے نتو مسلمانوں سے اڑکی لیں اور نہ انہیں اڑکی دیں۔
- ۵۔ جو کوئی بھی مسلمان کا مقرض ہے تو وہ اپنا قرض ادا کرنے سے اجتناب کرے۔
- ۶۔ یہ احکامات اس وقت تک باقی ہیں کہ جب تک محمد (صلی اللہ علیہ وسلم) اپنے دین سے توبہ نہ کر لیں یا یہ نہ شام ان کی حمایت سے دستبردار نہ ہو جائیں۔ (۲۱)

مقاطعہ کی تحریر کس پر لکھی گئی

ابراهیم بن عمر الباقعی نے نظم الدرر میں سورہ طور کی تفسیر میں آیت فی رق منشور کے تحت لکھا ہے
مقاطعہ رق پر لکھا گیا اور رق باریک جھل کو کہتے ہیں۔ (۲۲)

محصوری کے دوران مصائب و آلام

شعب ابی طالب کی محصوری کے تین برس مظلومیت و بے چارگی کے تین برس تھے۔ مگر اہل ایمان کی
فدا کاری اور صبر و استقلال بے مثل تھا جو کہ قریش کے اہل کفر کے لیے سوہان روح تھا۔ قریش نے جبر و
استبداد کی حدیں ایسی پھلانگ میں کہ اپنے ہی بھائیوں کے بھوک سے بلکہ بچوں کی کرب ناک چینیں ان کے
لیے سامان طرب ٹھہریں۔ نویری لکھتے ہیں

حتى يَلْعَمُ الْجَهَدُ وَ سَمِعَ أَصْوَاتُ صَبَّانِهِمْ مِنْ وَرَاءِ الشَّعْبِ فَمَنْ قَرِيشُ

من سره ذالک (۲۳)

یہاں تک کہ انہیں سخت تکلیف پہنچی اور ان کے بچوں کی چینیں گھاٹی کے باہر سنائی دیتی تھیں تو قریش
میں سے وہ بھی تھے جنہیں اس سے سرت ملتی تھی۔

خوارک کی عدم دستیابی کے باعث پتے کھا کر گزارہ ہوتا۔ حضرت سعد بن ابی وقارؓ بھوک کی
شدت بیان کرتے ہوئے فرماتے تھے کہ ایک رات میرے پاؤں تلے کچھ تر چیز آئی تو میں نے نگل لی اور نہیں
جانتا کہ وہ کیا تھی (۲۴)

محصوری میں سیدہ خدیجہؓ کا کردار

حضرت خدیجہؓ الکبریٰ رضی اللہ عنہا نبی کریم صلی اللہ علیہ وسلم کی عتموار اور رفیقت تھیں۔ جب تک زندہ رہیں
آپ صلی اللہ علیہ وسلم کے ساتھ ہر دکھ جھیلا اور آپ کا ایسی مخلصانہ محبت سے ساتھ دیا کہ آپ صلی اللہ علیہ وسلم زندگی بھرا س
رفاقت کونہ بھولے۔ حضرت خدیجہؓ الکبریٰ رضی اللہ عنہا مالا رات تھیں اور نماز دععت میں پروردش پائی تھی مگر محمد
رسول اللہ صلی اللہ علیہ وسلم کی زوجیت میں آنے کے بعد سب کچھ آپ صلی اللہ علیہ وسلم پروردیا اور تنگی کی زندگی پر خوش
رہیں۔ آپ کے اثر و رسوخ اور مال کے باعث شعب ابی طالب کے مظلوموں کو کچھ نہ کچھ کھانے کوں جاتا تھا۔
حضرت خدیجہؓ کے بھتیجے حکیم بن حرام خفیہ طریقے سے اپنی بھوپھی کے لیے سامان بھیجا کرتے
تھے۔ ایک روز وہ غلہ اپنے غلام کے سر پر کھکھ کر شعب کی طرف جا رہے تھے کہ اونٹ پر سوار ابو جہل ادھر

آنکلا۔ کہنے لگا کیا تم یہ کھانا بنو ہاشم کے لیے لے جارہے ہو؟ کہنے لگا خدا کی قسم یہ میں تمہیں لے جانے نہیں دوں گا اور تمہیں سارے مکہ میں ذلیل کروں گا۔ اسی دوران ابوالحسنؑ ادھر آئکے۔ پوچھا کیا بات ہے؟ ابو جہل کہنے لگا یہ بنو ہاشم کے لیے غلمے لے جارہا ہے؟ ابوالحسنؑ نے کہا: یہ اس کی پھوپھی کا غلہ ہے جو اس نے اس کے پاس رکھا تھا اس نے منگوایا ہے تو کسیے روک سکتا ہے۔ پیچھے ہٹ اور جانے دے۔ ابو جہل اڑ گیا۔ دونوں دست و گریبان ہو گئے۔ ابوالحسنؑ نے پاس ایک اونٹ کی ٹڈی پڑی تھی اٹھا کر ابو جہل کو ماری اور اس کا سر پھاڑ دیا۔ حضرت حمزہؓ کھڑے دیکھ رہے تھے جب ان کی نظر پڑی تو ایک دوسرے سے علیحدہ ہو گئے۔ (۲۵)

مقاطعہ کا تحریر کنندہ

اس مقاطعہ کی تحریر لکھنے والا فرد بعض کے نزدیک منصور بن عکرمہ ہے۔ (۲۶) بعض نے کہا کہ اس کا نام بغیض بن عامر بن ہاشم بن عبد المناف بن عبد الدار تھا۔ کلبی کی روایت کے مطابق منصور بن عامر بن ہاشم جو کہ عکرمہ بن عامر بن ہاشم کا بھائی تھا۔ اس لکھنے والے کا ہاتھ شل ہو گیا تھا۔ (۲۷) جلال الدین سیوطیؓ نے کتاب کا نام منصور بن عکرمہ العبری ہی ذکر کیا ہے (۲۸) امام ابن قیمؓ نے لکھا ہے کہ بعض کے نزدیک نظر بن حارث کا تب تھا مگر صحیح یہ ہے کہ تحریر لکھنے والا بغیض بن عامر بن ہاشم ہے۔ (۲۹)

مقاطعہ کا صحیفہ کہاں رکھا گیا

بعض نے کہا کہ کعبہ کی چھت سے لٹکایا گیا۔ (وعلقوها فی سقف الكعبة) (۳۰) بعض نے کعبہ کے اندر لٹکانے کا ذکر کیا۔ (وعلقت الصحيفة فی جوف الكعبة) (۳۱) بعض نے کہا (وعلقوها بالکعبة) یعنی پردوں کے ساتھ لٹکایا گیا (۳۲) برہان الدین حلیؓ نے یہ بھی نقل کیا کہ یہ صحیفہ ابو جہل کی خالہ کے پاس رکھا گیا پھر تظییں دیتے ہوئے تحریر کیا ہے کہ کعبہ میں لٹکانے سے پہلے ممکن ہے ابو جہل کی خالہ کے پاس ہو اور یہ بھی ہو سکتا ہے اس کے دونوں نیچے تیار کیے گئے ہوں۔ (۳۳) ابو جہل کی خالہ کا نام ام الجلاس بنت مخریۃ الحظلیۃ نقل کیا گیا۔ (۳۴)

مقاطعہ کا اختتام

اللہ جل شانہ مقاطعہ کے اختتام کے دو اسباب پیدا فرمادیے جن کے نتیجہ میں مقاطعہ اختتام پذیر ہوا اور اس ظلم سے نجات ملی۔

پہلا سبب

رب ذوالجلال کی رحمت سے آزمائش کے خاتمے کا غبی انتظام ہوا اور معاهدہ کی تحریر کو دیک نے چاٹ

لیا۔ آنحضرت صلی اللہ علیہ وسلم کو بذریعہ وحی اس کی اطلاع ہوئی تو آپ نے اپنے یچا ابوطالب کو اس کی خبر دی۔ ابو طالب نے نبی کریم صلی اللہ علیہ وسلم کی بات سن کر کہا ”روشن ستاروں کی قسم تم نے کبھی مجھ سے جھوٹ نہیں بولا“ ضناہ ابوطالب نے بواہشم اور بنو عبدالمطلب کو جمع کر کے خبر دی اور کہا میری رائے ہے کہ تم سب اپنے بہترین لباس پہنواو قریش کے پاس جاؤ۔ اس سے پہلے کہ یہ بات ان تک پہنچتے تک تم ان کو جا کر اطلاع دو۔ چنانچہ وہ گھٹائی سے روانہ ہوئے۔ قریش نے سمجھا کہ مصیبتوں سے گھبرا کر نکل آئے تاکہ رسول اللہ کو قتل کے لیے ہمارے حوالے کر دیں۔ یہاں پہنچ کر ابوطالب نے گفتگو کی کا اور کہا ”ہمارے اور تمہارے درمیان معاملات بہت طول اختیار کر گئے ہیں اس لیے اب تم لوگ اپنا وہ حلف نامہ لے کے آؤ ممکن ہے ہمارے اور تمہارے درمیان صلح کی کوئی شکل نکل آئے“ یہ بات جناب ابوطالب نے اس لیے کہی کہ کہیں قریشی حلف نامہ لانے سے پہلے نہ دیکھ لیں یا لانے سے ہی منکر ہو جائیں۔ جب وہ تحریر لے آئے تو ابوطالب سے کہنے لگے ”تم لوگوں نے ہمارے اور اپنے اوپر جو مصیبۃ ڈالی تھی آخراب اس سے پیچھے ہٹتے ہی بنی“۔ جناب ابو طالب نے کہا ”میں تمہارے پاس انصاف کی بات لے کر آیا ہوں جس میں نہ تمہاری بے عزتی اور نہ ہماری۔ وہ یہ کہ میرے بھتیجے نے بتایا ہے کہ اس حلف نامے پر اللہ نے کیڑا مسلط فرمایا جو اس میں وہ تمام حصے چاٹ گیا جس میں ظلم اور جور کا تذکرہ تھا صرف اللہ کا نام رہ گیا ہے۔ اگر بات اسی طرح ہے جیسے میرے بھتیجے نے بتائی تو معاملہ ختم ہوا اور اگر بات غلط نکلی تو ہم اس کو تمہارے حوالے کر دیں گے پھر تم چاہے اسے قتل کر دو چاہے زندہ رکھو۔ اس پر قریش نے کہا تمہاری بات منظور ہے۔ جب کھول کر دیکھا تو بات صحیح نکلی تو ابوطالب سے کہنے لگے تمہارے بھتیجے کا جادو ہے۔ مگر مقاطعہ کا خاتمہ ہو گیا۔ (۳۵)

دوسرے سبب

اس مقاطعہ کی وجہ قریش کے نرم دل اور شریف النفس افراد بہت رنجیدہ تھے۔ ان میں ہشام بن عمرو بن حارث بھی تھے۔ ایک رات وہ زہیر بن امیہ بن عائشہ بنت عبدالمطلب کے پاس آئے (یہ دونوں حضرات بعد میں ایمان لائے اور صحابی ہوئے) ہشام نے زہیر سے کہا: کیا تم اس بات سے خوش ہو کر تم آرام سے کھانا کھاؤ، لباس پہنو، نکاح کرو اور تمہیں معلوم ہے کہ تمہارے تمہیال کا یہ حال ہے کہ وہ خریدو فروخت نہیں کر سکتے ہیں اور شادی بیاہ سے بھی محروم ہیں؟ خدا کی قسم اگر ابوالحمن بن ہشام (ابوجہل) کے تمہیال کے ساتھ یہ معاملہ ہوتا تو وہ بھی ساتھ نہ دیتا۔ زہیر نے کہا: افسوس ہے تھوڑا پر ہشام، میں اکیلا آدمی کیا کر سکتا ہوں۔ خدا کی قسم اگر ایک آدمی بھی میرا ساتھ دینے والا ہوتا تو اس تحریر کو کب کا پھاڑ چکا ہوتا۔ ہشام

نے کہا دوسرا آدمی تو موجود ہے۔ زہیر نے کہا: کون؟ ہشام نے کہا میں۔ زہیر نے کہا ایک آدمی اپنے ساتھ ملاو۔ چنانچہ ہشام، مطعم بن عدی کے پاس گئے اور کہا: مطعم کیا تم اس بات پر خوش ہو کہ بنی عبد مناف کے دونوں خاندان (بنوہاشم اور بنو عبد الملک) تمہارے سامنے ہلاک ہو جائیں اور تم قریش کی موافقت کرتے رہو؟ مطعم نے بھی کہا کہ میں اکیلا ہوں کیا کرسکتا ہوں۔ ہشام نے کہا: تمہارا ساتھ دینے کو دوسرا آدمی موجود ہے۔ مطعم نے پوچھا وہ کون؟ ہشام نے کہا میں۔ مطعم نے کہا کسی تیرے کو بھی ساتھ ملاو۔ ہشام نے کہا تیرا ساتھی بھی ہے۔ مطعم نے پوچھا وہ کون ہے۔ ہشام نے بتایا کہ زہیر بن امیہ۔ مطعم نے کہا ایک چوتھے آدمی کا بھی انتظام کرو۔ اب ہشام ابوالحسنتری کے پاس گئے اور وہی بات کہی جو مطعم سے کی تھی۔ ابوالحسنتری نے پوچھا کوئی اس معاملے میں ہمارا مدگار ہے؟ ہشام نے بتایا ہاں ہے؟ پوچھا کون۔ کہا میں، زہیر بن امیہ اور مطعم بن عدی۔ ابوالحسنتری نے کہا کوئی پانچواں بھی تلاش کرو۔ ہشام زمعہ بن اسود کے پاس گئے اور ان کو قرابت داری اور حقوق کی طرف توجہ دلائی اور اس قاطعہ کے خلاف ابھارا۔ زمعہ نے پوچھا اس معاملے میں کسی اور کو بھی تم نے ساتھ دینے کی درخواست کی ہے؟ ہشام نے کہا ہاں اور سب ساتھیوں کے نام بتائے۔ یہ پانچوں جو ن کے مقام پر رات کو ملے اور صبح حلف نامے کو پھاڑنے کا عہد کیا۔ زہیر نے کہا میں اس سلسلے میں بات کرنے کی پہلی کروں گا۔ صبح یہ حرم میں پہنچ۔ زہیر نے طواف کیا اور قریش سے مخاطب ہو کر بولا: اے اہل کہم تو کھائیں پیٹیں اور جو چاہے پہنیں اور بنوہاشم ہلاک ہو جائیں کہ وہ خرید و فروخت تک نہ کر سکیں۔ خدا کی قسم میں میں اس حلف نامے کو پھاڑے بغیر نہیں بیٹھوں گا۔ ابو جہل مسجد کے ایک کنارے پر تھا، بولا: اللہ کی قسم تم نہیں پھاڑ سکتے۔ زمعہ بن الاسود کھڑے ہو گئے اور کہا تو جھوٹ بتتا ہے۔ ہم اس تحریر سے پہلے ہی نہیں راضی تھے۔ ابوالحسنتری نے تائید کرتے ہوئے کہا: زمعہ ٹھیک کہتا ہے ہم اس تحریر سے کبھی راضی نہیں تھے اور اسے باقی رہنے دیں گے۔ مطعم بن عدی نے کہا تم دونوں ٹھیک کہتے ہو اور جو بھی کوئی اور بات کرے گا وہ جھوٹا ہے۔ ہم اللہ کے سامنے اس تحریر سے اور جو کچھ اس میں سے برأت کا اعلان کرتے ہیں۔ ہشام نے بھی تائید کی۔ ابو جہل کہنے لگا یہ سازش رات کی تیار کردہ ہے۔ جناب ابوطالب بھی اس وقت مسجد میں موجود تھے۔ اور اسی سلسلہ میں بات کرنے کے لیے موجود تھے چنانچہ جب تحریر کو لا یا گیا تو وہ کیڑا کھا چکا تھا صرف اللہ کا نام باقی تھا (۳۶)

واقعہ شعب ابی طالب پر شبہات کا تحقیقی جائزہ

جناب خالد مسعود نے اپنی کتاب حیاتِ رسول امی میں شعب ابی طالب میں محسوسی کی روایات پر نقد

و جرح کرتے ہوئے درج ذیل شہادات کا اظہار کیا ہے۔

پہلا شبہ

معاہدہ کی شقوں میں بوناہشم کے ساتھ شادی بیاہ اور تجارتی لین دین کی ممانعت تو تھی لیکن ان کا محاصرہ کرنے کی کوئی شق کسی روایت میں موجود نہیں، لہذا اس معاہدہ کے تحت ان کا محاصرہ کرنے کا کوئی جواز نہیں تھا اور کوئی قریشی خانوادہ ایسا کرنے کا پابند نہیں تھا۔ جو چیز معاہدہ میں تھی ہی نہیں اس پر قریش نے بالاتفاق عمل کیسے کر لیا۔ (۳۷)

کتب سیرت کے مطالعہ سے بالکل عیاں ہو کر سامنے آتا ہے کہ شعب ابی طالب میں مخصوصی سے مراد یہ ہرگز نہیں کہ قریش مکہ نے کوئی فوجی محاصرہ کیا ہوا تھا اور اس کے لشکری مسلح ہو کر ہر وقت نگرانی کرتے رہتے تھے بلکہ یہاں مخصوصی سے مراد مقاطعہ کے باعث پیدا ہونے والی معنوی مخصوصی ہے۔ تمام سیرت نگاروں نے لکھا ہے کہ نبی کریم صلی اللہ علیہ وسلم ایام مخصوصی میں بھی حرم اور اطراف میں دعوت الی اللہ کے لیے نکلتے تھے۔ اور شعب ابی طالب میں جمع ہو کر رہنے کی تجویز جناب ابی طالب کی تھی اور یہ صورت اختیار کرنے کی انتظامی وجہ یہ تھی کہ معاشرتی مقاطعہ کا مقابلہ مل کر کیا جاسکے اور ہر گھر انہے علیحدہ اس کا شکار نہ بنے۔ نبی نبی کریم صلی اللہ علیہ وسلم کی حفاظت کے پیش نظر اس طرح جمیع ہو کر رہنا مفید تھا تاکہ قریش قتل کی کوئی اجتماعی کوشش نہ کریں۔ شعب ابی طالب کی مخصوصی کو سمجھنے کے لیے قبائلی نظام کی شدت اور جرکو سمجھنا ضروری ہے۔

دوسرਾ شبہ

یہ معاہدہ بوناہشم اور ان کے جماعتی بونعبدالمطلب کے خلاف تھا۔ دوسرا خانوادے اس سے متاثر نہیں ہوتے تھے۔ لیکن روایت کی رو سے حضرت سعد بن ابی وقار کو چڑھے کا لکڑا کھاتے ہوئے بتایا گیا ہے جبکہ وہ بنوزہرہ سے تعلق رکھتے تھے۔ سوال یہ ہے کہ وہ مخصوصوں میں کیسے شامل ہو گئے؟ اگر ان کو وہاں زبردستی گھیٹ لیا گیا تھا تو بنوزہرہ ان کی مدد کیوں نہ آئے؟ (۳۸)

مقاطعہ قریش کوئی قبائلی آوریش کا شاخasan نہ تھا بلکہ نبی کریم صلی اللہ علیہ وسلم کی دعوت تو حیدور سالت کے خلاف مشرکانہ عناد کی معاشرتی سفا کیت کا اٹھا رکھا۔ لہذا اہل ایمان کا اپنی قبائلی وابستگی کی بنیادوں پر مکمل راحت و آرام کی زندگی کو ترک کر کے نبی کریم صلی اللہ علیہ وسلم کے ساتھ ایمانی بنیادوں شعب ابی طالب میں فاقہ مستیوں کو ترجیح دیا کوئی اچھبی کی بات نہیں۔ صرف جناب سعد بن ابی وقار ہی نہیں، جناب ابوکبڑ قبیلہ بنی

تیم سے، سیدہ خدیجۃ الکبریٰ قبیلہ بنو اسد سے عسرت کی گھڑیوں میں آپ صلی اللہ علیہ وسلم کے ساتھ ہیں۔ البتہ جناب عمر بن خطابؓ قبیلہ بنو عدی سے باہر رہ کر خفیہ طریقے سے رسدرسانی کی کوششوں میں لگے ہوئے ہیں۔ ابو ہبہ اور اس کے بیٹے بنو ہاشم سے ہونے باوجود قریش کے ساتھ تھے اور شعبِ ابی طالب میں محصور نہیں ہوئے (۳۹) جبکہ بنو ہاشم اور بنو عبدالمطلب کے تمام مشرکین نے قبائلی عصیت میں اس محصوری کو قبول کیا۔ دلائل النبوة میں ہے

فاجتمعوا على ذلك مسلمهم و كافرهم فمنهم من فعله حمية و منهم من

فعله ايمانا و يقينا (۴۰)

پس وہ اس پر جمع ہو گئے چاہے ان کے مسلمان تھے یا کافر۔ پس بعض نے ان میں سے یہ ساتھ (قبائلی) حیثیت کی وجہ سے دیا اور کچھ نے ایمان و ایقان کے باعث

تیراشبه

معاہدہ کی رو سے صرف قریش پر بنو ہاشم سے تجارت پر پابندی عائد کی گئی۔ غیر قریشیوں یا بیرونی تاجریوں پر یہ معاہدہ لاگو نہیں ہوتا تھا۔ اس صورت میں بنو ہاشم کے لیے کوئی رکاوٹ نہ تھی کہ وہ ضرورت کی اشیاء دوسرے تاجریوں سے حاصل کر لیں اور اپنے بچوں کو بھوک سے ہلاک نہ کریں۔ لیکن روایت کے مطابق تین سال تک بنی ہاشم بھوک میں محصور رہے (۴۱)

یہ بات عقلائی بھی ممکن نہیں اور نہ ہی کسی سیرت نگار کا دعویٰ ہے کہ محاصرہ کے تین سال بغیر کھائے پیے محصورین زندہ رہے۔ یقیناً ان تک خوارک پہنچتی تھی لیکن ناکافی ہوتی تھی۔ سیرت نگاروں نے یہ بھی واضح طور پر لکھا ہے کہ موسم حج میں محصورین کے لیے نرمی اور آسانی ہوتی تھی اور خوارک کا ذخیرہ انہی دنوں میں کیا جاتا تھا۔ جہاں تک بیرونی تجارتی قالفوں سے اشیائے ضرورت خریدنے کا معاملہ ہے تو اس کے بارے صاحبِ روض الانف لکھتے ہیں۔

وَكَانُوا إِذَا قَدَّمَتِ الْعِيرُ مُكَأَّةً يَا تِيْ أَحَدُهُمُ السُّوقَ لِيَشْتَرِي شَيْئاً مِنَ الطَّعَامِ لِعِيَالِهِ

فَيَقُولُ أَبُو لَهَبٍ عَدُوَ اللَّهِ فَيَقُولُ يَا مَعْشِرَ التَّجَارِ غَالِوَا عَلَى اصْحَابِ

مُحَمَّدٍ هُنَّ لَا يَدْرِكُوْمُ شَيْئاً فَقَدْ عَلِمْتُمْ مَالِيْ وَ وَفَاءَ ذَمَّتِيْ، فَإِنَّا ضَامِنُ اَنْ

لَا خَسَارٌ عَلَيْكُمْ فَيَزِيدُونَ عَلَيْهِمْ فِي السَّلْعَةِ قِيمَتُهَا اضْعافًا حَتَّى يَرْجِعَ إِلَى

اطْفَالِهِ وَهُمْ يَتَضَاغُونَ مِنَ الْجُوعِ فَلَيْسَ فِي يَدِيهِ شَيْئاً يَطْعَمُهُمْ بِهِ وَيَغْدِرُوا

التجار على ابی لهب فیر بحهم فيما اشتروا من الطعام و اللباس (۲۲)
 جب کوئی تجارتی قافلہ مکہ آتا تو ان (محصورین) میں سے کوئی فرد بازار جاتا تا کہ کھانا وغیرہ اپنے عیال کے لیے خرید سکے۔ تو اللہ کا دشمن ابو لهب وہاں کھڑا بول رہا ہوتا کہ اے قافلے والو محمد (صلی اللہ علیہ وسلم) کے ساتھیوں کو مہنگا کر کے پیچوتا کہ یہ تم سے کچھ نہ پاسکیں۔ تمہیں میرے مال اور میرے ذمہ داری لے کر پوری کرنے کا تو معلوم ہی ہے۔ میں ضمانت دیتا ہوں کہ تمہیں کوئی گھانا نہیں ہو گا۔ تو وہ قیتوں میں کئی گناہ اضافہ کر دیتے یہاں تک کہ وہ شخص غالباً تھا پنچھے بچوں کے پاس لوٹا جو بھوک سے بلکہ رہے ہوتے تھے اور اس کے پاس انہیں کھلانے کو کچھ نہ ہوتا۔ اور تاجر ابو لهب کے پاس پنچھے جاتے وہ ان سے اشیائے خور دنوں اور کپڑوں کی خریداری کر کے انہیں نفع پہنچاتا۔

اسی طرح قریش کے علاوہ مکہ سے دور آباد دیگر قبائل سے خوارک حاصل کرنے کی کوششیں بھی کی جاتی تھیں جیسا کی سیدنا علیؑ کے بارے آتا ہے کہ آپ دور درستک نکل جاتے اور خوارک حاصل کرنے کی کوشش کرتے۔ اور بہت سے ہمدرد اور شریف انسان لوگ خفیہ طریقے سے خوارک پہنچاتے تھے۔ ابو نعیم اصفہانی نے نقل کیا ہے کہ ہشام بن عمرو بن حارث اکثر رات کے اندر یہ مرے میں اونٹ پر سامان لا دکر شعب کے دھانے پر لے آتا اور اونٹ کو لٹھی مکار اندر ہاک دیتا۔ شعب میں مقیم لوگ سامان اتنا کرو واپس ہاک دیتے۔ (۲۳)

چوتھا شہر

عرب معاشرہ میں کسی بھی شخص کو قتل کرنا آسان کام نہ تھا۔ قریش کو اگر رسول اللہ کا قتل مطلوب تھا تو اس کے لیے فیصلہ کرنے کی بہترین جگہ دارالندوہ تھی۔ جہاں قریش اہم فیصلے پرے سوق و بچار کے بعد اجتماعی طور پر کیا کرتے تھے لیکن اس موقع پر دارالندوہ میں کوئی مجلس منعقد نہیں ہوئی۔ اس سے باہر کیا گیا کوئی بھی اہم فیصلہ قریش کا اجتماعی فیصلہ نہیں کھلاتا تھا لہذا وہ قابل عمل نہیں ہوتا تھا۔

اس شبہ کے بیان کے بعد مصنف نے ”واقعہ کی مکانہ شکل“ کے تحت مسلم کی روایت کو پیش نظر رکھتے ہوئے لکھا ہے ”حضرت ابو ہریرہؓ جتنہ الوداع کے شمن میں بیان کرتے ہیں کہ جب ہم منی میں مقیم تھے تو آنحضرت صلی اللہ علیہ وسلم نے فرمایا کہ کل ہم بنو کنانہ کی گھانی میں اتریں گے۔ یہ جگہ ہے جہاں لوگوں نے کفر کی حمایت میں باہم فتمیں کھائی تھیں۔ قریش اور بنو کنانہ نے بنو ہاشم اور بنو مطلب کے خلاف اٹھایا کہ وہ ان سے نکاح کا رشتہ نہیں جوڑیں گے اور نہ تجارت کا معاهدہ کریں گے جب تک کہ رسول اللہ کو ان کے حوالہ نہیں کر

(۲۳)

اگر یہ انتہائی غیر اہم اور، غیر موثر فیصلہ تھا اور اس کے نتیجے میں کسی شدید تکلیف کا سامنا نہیں ہوا تو نبی کریم صلی اللہ علیہ وسلم تقریباً تیرہ سال بعد اس کا ذکر کیوں فرماتے جیسا کہ مصنف نے روایت کو تسلیم کرتے ہوئے بیان کیا ہے۔ نیز اس دعویٰ کے لیے بھی مستقل دلیل درکار ہے کہ قریش کا جو معابرہ یا فیصلہ دارالندوہ سے باہر ہوتا تھا وہ غیر اہم ہوتا تھا۔ تاریخ قریش سے اس دعویٰ کا ثبوت ناممکن ہے۔ البتہ ایسے بہت سے اہم فیصلوں کی مثالیں پیش کی جاسکتی ہیں جن کا دارالندوہ میں ہونے کا کوئی سراغ نہیں ملتا یا صراحتاً ثابت ہے کہ وہ فیصلے دارالندوہ میں نہیں ہوئے۔ جیسے معروف معاہدہ حلف الفضول جس میں بنوہاشم، بنو اسد، بنو تمیم اور بنو زہرہ شامل تھے، داراللہ بن جدعان میں ہوا حالانکہ دارالندوہ اس سے بہت پہلے قائم ہو چکا تھا۔ (۲۵)

اور یہ کہنا محمد رسول اللہ صلی اللہ علیہ وسلم کا قتل آسان نہ تھا بلکہ درست ہے اور اس سے شعب ابی طالب کے واقعہ کی صحت پر کوئی فرق بھی نہیں پڑتا۔ اگر قتل آسان ہوتا تو قریش اس کے لیے جھٹا بندی اور مقاطعہ کر کے بنوہاشم اور بنو عبدالمطلب کو گھنٹے ٹکنے پر مجبور کرنے کی کوشش نہ کرتے۔

پانچواں شبہ

بنوہاشم کے محاصرہ کا واقعہ اور وہ بھی تین سال کے لیے، اگر پیش آیا ہوتا تو یہ اتنا غیر معمولی تھا کہ اس کی صدائے بازگشت پورے عرب میں سنائی دیتی کیونکہ بنی ہاشم حاجیوں کی مہمان داری، ان کو پانی پلانے اور بیت اللہ کی دلکشی بھال اور مسافروں کی خدمت پر مامور تھے۔ ان کا اپنی ذمہ داریوں سے غائب ہونا پورے ملک میں پھل پیدا کر دیتا۔ تاریخ میں اس بات کا کوئی تذکرہ نہیں ہے کہ بنوہاشم کو منظر سے ہٹا کر ان کی حج و عمرہ کی منصی خدمات کے لیے کو نامتبدال نظام وضع کیا گیا۔ (۲۶)

سوال یہ پیدا ہوتا ہے کہ اس واقعہ کی صدائے بازگشت پورے عرب میں سنائی دی گئی تھی یا نہیں اس کا تعین کیسے ہوگا؟ اگر روایات کو دیکھا جائے تو تمام قدیم مصادیر سیرت و تاریخ میں اس واقعہ کا تذکرہ موجود ہے۔ چنانچہ مغازی و اقدی، مغازی ابن اسحاق، سیرت ابن ہشام، تاریخ طبری، طبقات ابن سعد، الروض الانف الصلیلی، البدایہ والہایہ لابن کثیر، عیون الاحزاب ابن سید الناس وغیرہم میں اس واقعہ کی تفصیلات موجود ہیں۔ اگر شاعری میں اس ذکر موجود ہونے کو دلیل بنایا جائے تو ابوطالب کا طویل تصدیقہ موجود ہے۔ (۲۷) ایام حج میں تو بنوہاشم کے لیے آزادی و آسانی ہوتی تھی لہذا ان کے غائب ہونے کا تو سوال نہیں پیدا ہوتا۔ شعب ابی طالب کا واقعہ دعوت حق کی راہ کے مسافروں کے لیے مشعل راہ بھی ہے اور باعث تقویت بھی کہ کس طرح کس میں اور مظلومیت کے عالم میں دین کے متوا لے محض اللہ کے بھروسے پر مشکلات و

مصابیب میں ڈلے رہے۔ آخر کار اللہ کا امر غالب آیا اور غرور و کبر سے تنی ہوئی گرد نیں مغلوبیت و شرمساری کے ساتھ جھک گئیں اور اہل ایمان کو امن و تکمیل کی نعمت ملی۔ اور ثابت ہوا کہ اللہ جل شانہ اہل ایمان سے اپنا وعدہ کا ان خطا علینا نصر المؤمنین (۲۸) ہمیشہ پورا کرتے ہیں۔

حوالہ جات و حواشی

- (١) الصالحی، محمد بن یوسف، الشامی، سبل الحدی والرشاد فی سیرة خیر العباد و ذکر فضائله، اعلام نبویۃ و افعالہ و احوالہ فی المبدأ و المعاد، تحقیق شیخ عادل احمد عبد الموجود، ایشخ علی محمد معوض، دارالكتب العلمیہ، بیروت، ح ٢-ص ٣٨٢، ١٤٣٢ھ
- (٢) البغدادی، عبد القادر بن عمر، خزانۃ الادب ولب لباب لسان العرب، تحقیق محمد نبیل طریفی، امیل بدیع الیعقوب، دارالكتب العلمیہ، بیروت، ح ١-ص ٣٢٦، ١٩٩٨ء
- (٣) الافریقی، ابن منظور، محمد بن مکرم، لسان العرب، دارصادر بیروت، ح ٢-ص ٣٩٩، طبع اول، س ان
- (٤) الازرقی، ابوالولید، محمد بن عبد اللہ بن احمد، اخبار کملہ و ماجاء فیھا من الآثار، تحقیق علی عمر، مکتبۃ الشفافۃ الدینییۃ، قاہرہ، ح ٢-ص ٢٨٥، طبع اول، س ان
- (٥) الفاکہی، ابو عبد اللہ محمد بن اسحاق بن العباس، الہنکی، اخبار کملہ فی قدیم الدھر و حدیثہ، تحقیق عبد الملک عبد اللہ و حمیش، دارحضرت بیروت، ح ٣-ص ٥٢، ١٤٣٠ھ، طبع ثانی ١٤٣٢ھ
- (٦) اخبار کملہ و ماجاء فیھا من الآثار، ح ٢-ص ٢٧١، ٢٠٣-ص ٢٧١ (٧) الیضاً-ص ٣٢١
- (٨) الیضاً-ص ١٩٧ (٩) الیضاً-ص ٣٢١
- (١٠) سیر اعلام العباء، الذھبی، شمس الدین ابو عبد اللہ محمد بن احمد بن عثمان، مؤسسة الرسالة، بیروت، ح ٢-ص ١١٢، طبع سوم ١٤٠٥ھ
- (١١) سبل الحدی والرشاد فی سیرة خیر العباد، ح ٢-ص ٣٨٢
- (١٢) ابن اشیع، ابوالسعادات المبارک بن محمد الجزری، جامع الاصول فی احادیث الرسول، تحقیق بشیر عیون، ح ١٢-ص ٨٩، داراللگر بیروت، طبع اول، س ان
- (١٣) ابن سید الناس، محمد بن عبد اللہ بن عینی، عیون الارشاف فنون المغازی والشمائل والسیر، مؤسسة عز الدین للطباعة والنشر، بیروت، ح ١-ص ٣٩، ١٤٣٦ھ
- (١٤) الحلسی علی بن برہان الدین، انسان العیون فی سیرة الائیمۃ المأمون (السیرۃ الحلبیۃ)، دارالمعرفہ بیروت، ح ١-ص ١٠٢، ١٤٠٠ھ
- (١٥) ابن قیم الجوزیہ، محمد بن ابی بکر الزرعی الدمشقی، زاد المعاد فی حمدی خیر العباد، تحقیق شعیب الارنو و طعبد القادر الارنو و ط، مؤسسة الرسالة، بیروت، ح ٣-ص ٢٩، طبع سوم، ١٩٨٢ء
صالح بن عبد اللہ بن حمید، نظرۃ النعیم فی مکارم اخلاق الرسول الکریم، دارالوسیلۃ للنشر والتوزیع،

- (١٢) جده، حـ ٤- ص ٢٣٣، طبع چهارم-سـ ان
الکبری، ابو فیض عبدالستار بن عبد الوہاب الصدقی، الحمدی، الحنفی، فیض الملک الوضاب
المتعالی بانباء اولی القرن الثالث عشر و
التوالی، تحقیق عبد الملک بن عبد اللہ بن حیش، مکتبۃ الاسدی، مکتبۃ المکرّم، حـ ٣، ص ٢٣٣، طبع
اول، ١٣٢٧ھ
- (١٣) ابن حجر، احمد بن علی، العسقلانی، فتح الباری شرح صحیح البخاری، دار المعرفة بیروت، حـ ٧، ص ١٩٢،
١٣٢٩ھ
- (١٤) زاد المعاد فی خیر العباد، حـ ٢- ص ٢٩٣، ١٣٢٩ھ
- (١٥) انسان العيون فی سیرة الامین المأمون (السیرۃ الحلبیہ)، حـ ٢- ص ٢٥، ١٣٢٩ھ
- (١٦) الواقدی، ابو عبد اللہ محمد بن عمر، کتاب المغازی، تحقیق مارسدن جونس، عالم الکتب بیروت،
جـ ٢- ص ٨٢٨، سـ ان
- (١٧) ابن قیم الجوزیی، محمد بن ابی بکر الزرعی الدمشقی، زاد المعاد فی خیر العباد، تحقیق شعیب الاننووی
وعبد القادر الاننووی، مؤسسة ارسالۃ، بیروت، حـ ٩٨، طبع سوم، ١٩٨٢ء
- (١٨) ابن سید الناس، محمد بن عبد اللہ بن حنفی، عيون الاشتری فنون المغازی والشمائل والسیر، مؤسسة عز
الدین للطباعة والنشر، بیروت، حـ اص ١٢٨، ١٣٠٢ء
- (١٩) دیوان المبتدأ والخبر فی تاریخ العرب والبر ومن عاصمهم من ذوی الشان الکبر (المعروف تاریخ
ابن خلدون) ضبط: خلیل شحادة، دار الفکر للطباعة والنشر بیروت، حـ ٢- ص ٣١٢، ١٣٢١ھ
- (٢٠) کونشن ویرٹیل، محمد (ایسے پیغمبر جنمیں پہچانے کی از سرنوکوش ہوئی چاہیے)، مترجم ادارہ سیارہ
ڈائجسٹ، ریواز گارڈن لاہور، ص ١٣٦، ١٣٦، مارچ ١٩٩٧ء
- (٢١) الباقاعی، برہان الدین، ابو الحسن، ابراہیم بن عمر، ظلم الدر فی تناسب الآیات و السور، تحقیق
- (٢٢) عبد الرزاق غالب المهدی، دارالکتب العلمیہ بیروت، حـ ٧، ص ٢٩٢، ١٣١٥ھ
- (٢٣) انوری، شہاب الدین احمد بن عبد الوہاب، خحایۃ الارب فی فنون الادب، دارالکتب العلمیہ
بیروت، طبع اول، ١٣٢٣ء
- (٢٤) عائشہ عبد الرحمن بنت شاطئ، مع لمصطفی علیہ الصلوٰۃ والسلام، دارالکتاب العربي بیروت، ص
١٢٢، طبع اول، ١٣٧٢ء
- (٢٥) الہدایۃ والنحلیۃ، حـ ٣، ص ١٠٩/ حـ ٨، ص ٣
- (٢٦) الاندلسی، ابوالریب سلیمان بن موسی الکلامی، الاتکفاء بما تضمنه من مغایزی رسول اللہ والثلاثة
الخلفاء، تحقیق محمد کمال الدین عز الدین علی، عالم الکتب بیروت، حـ ١، ص ٢٠٧، ١٣١٧ھ
- (٢٧) فتح الباری، باب قول اللہ تعالیٰ جعل اللہ الیت الحرام، کتاب الحج

- (٢٨) السیوطی، جلال الدین، عبدالرحمن ابی بکر، الخصائص الکبریٰ، دارالکتب العلمیہ بیروت، ص۔ ٢٣٩، ١٤٢٥ھ
- (٢٩) زاد المعاد فی حدی خیر العباد، ج ٣ - ص ٣٠
- (٣٠) ابن کثیر، ابو الفداء اسماعیل بن عمر، البداییہ والنھاییہ، تحقیق علی شیری، دار احیاء تراث العربی، ج ٦، ص۔ ٢٠٢، طبع اول، ١٤٠٨، ١٤٠٥ھ
- (٣١) ابن سعد، ابو عبد اللہ محمد بن سعد، البصری، الطبقات الکبریٰ، تحقیق: احسان عباس، دار صادر، بیروت، ج ١ - ص ٢٠٩، طبع اول، ١٩٦٨، ١٤٠٩ھ
- (٣٢) ابی القاسم، ابوکرامہ بن احمد بن احسین، دلائل النبوة و معرفۃ احوال صاحب الشریعۃ، تحقیق عبد المطلب قلعجی، دارالکتب العلمیہ بیروت، ج ٢ - ص ٣١٥، طبع اول، ١٤٠٢، ١٤٠٢ھ
- (٣٣) الحنفی، علی بن برہان الدین، انسان العیون فی سیرۃ الامین المامون (السیرۃ الحلبیہ)، دار المعرفة بیروت، ج ٢ - ص ٢٥، ١٤٠٠، ١٤٠٠ھ
- (٣٤) المقریزی، قرقی الدین احمد بن علی، امتناع الاسماع بمالنی من الاموال و الاحوال الخفدة و الامتعاء، تحقیق محمد عبد الحمید انیسی، دارالکتب العلمیہ بیروت، ج ١ - ص ٣٣، طبع اول، ١٩٩٩، ١٤٣٣ھ
- (٣٥) البداییہ والنھاییہ، ج ٣ - ص ١٠٥ - ١٠٧ (٣٦) ایضاً - ج ٣ - ١٢٠ - ١٢١
- (٣٧) خالد مسعود، کتاب حیات رسول امی، دارالتدکیر، لاہور، ص ٩٦، طبع اول، ٢٠٠٣، ١٤٩٦ھ
- (٣٨) ایضاً، ص ١٩٦ - ١٩٧
- (٣٩) ابن حزم، علی بن احمد، الاندلسی، جوامع السیرۃ، تحقیق احسان عباس، دار المعرفة، مصر، ص ٦٢، ١٩٠٠ء
- (٤٠) دلائل النبوة و معرفۃ احوال صاحب الشریعۃ، ج ٢ - ص ٣١١، ١٤١١ھ
- (٤١) کتاب حیات رسول امی، ص ١٩٧
- (٤٢) عیون الاشرف فی فنون المغازی والشمائل والاسیر ج ٢ - ص ١٥٩
- (٤٣) اصفہانی، ابو نعیم، اسماعیل بن محمد، دلائل النبوة، تحقیق محمد الحداد، دار طیبہ، ریاض، ص ١٩٨، ١٤٠٩، ١٤٠٩ھ
- (٤٤) کتاب حیات رسول امی - ص ١٩٨ - ١٩٧
- (٤٥) اخبار کرد فی تقديم الدھر وحدیشہ، ج ٥، ص ١٩٢، ١٤٢٥ھ
- (٤٦) ایضاً - ١٩٧ - ١٩٨ (٤٧) الخصائص الکبریٰ، ص ٢٣٩
- (٤٨) الروم - ١٣٧، ہی طرح قرآن میں ارشاد باری تعالیٰ ہے حقاً علینا ننج المومنین (یونس - ١٠٣)